

ग्रामीण विकास विभाग ने शुरू की लोकपाल नियुक्ति की कवायद

पटना : ग्रामीण विकास विभाग ने विभिन्न योजनाओं से जुड़ी शिकायतों की सुनवाई के लिए हर जिले में लोकपाल की नियुक्ति की कवायद शुरू कर दी है। योग्य उम्मीदवारों की औपबंधिक सूची तैयार कर इसे वेबसाइट पर डाल दिया गया है। उम्मीदवारों के संबंध में कोई भी व्यक्ति पंद्रह दिनों के भीतर आपत्ति दाखिल कर सकता है। इसके बाद चयनित उम्मीदवारों की जिलों में नियुक्ति कर दी जाएगी। लोकपाल के लिए विभाग के पास 50 आवेदन आए थे। पिछले माह विभाग की लोकपाल चयन समिति की बैठक में इनमें से 20 को अयोग्य करार दिया गया।